



# नेपाल राजपत्र

## भाग ३

श्री ५ को सरकारद्वारा प्रकाशित

खण्ड २२ ] काठमाडौं, पौष २५ गते २०२६ साल [संख्या ३८

श्री ५ को सरकार

### उद्योग तथा वाणिज्य मन्त्रालयको सूचना

निकासी पैठारी (नियन्त्रण) ऐन, २०१३ को दफा ३ ले दिएको अधिकार प्रयोग गरी श्री ५ को सरकारले यो आदेश जारी गरेको छ ।

नेपाल अधिराज्यबाट मालसामान निकासी गरी परिवर्त्य विदेशी मुद्रा आर्जन गर्ने व्यापारी फर्महरूले आफूले पाएको बोनसबाट देहायबमोजिमका मालवस्तुहरू देहायबमोजिम गरी पैठारी गर्न पाउने गरी नियन्त्रण गरिएको छ :-

१. कमसेकम २५ प्रतिशत पैठारी गर्न पर्ने वस्तुहरू:-

(क) विकासको निमित्त चाहिने वस्तुहरू:-

फलाम, सिमेन्ट, कर्कटपाता, रूफिंग सिट्स, प्लेन सिट्स, ट्रान्सफरमर, पाइप (सबै किसिमका), डण्डी, निर्माणको सामग्रीहरू ।

(ख) उद्योगको लागि चाहिने वस्तुहरू:-

मेशीनरी, टुल्स र तिनका पार्ट पूर्जाहरू, घरेलु उद्योगका मेशीन तथा औजारहरू, सुती धागो, तामा, पित्तल, ढलौट, रांग, टिन, आलमुनियम, पिग आइरन, न्यूज प्रिण्ट पेपर र अन्य औद्योगिक कच्चा पदार्थ केमिकल्स तथा औद्योगिक सामग्रीहरू ।

५४५  
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

## (ग) कृषि सम्बन्धी मालसामानहरू:-

कृषिको लागि चाहिने मेशीन, पानी तान्ने पम्प र अन्य मालसामानहरू (कृषि औजार कारखानाले तैयार गरिएको बाहेक), बीज, मल, खाद, ट्रक्टर, हाते मेशीन तथा तिनका पार्ट पुर्जाहरू र यस्तै कृषि विकासको लागि आवश्यक पर्ने अन्य मालसामानहरू ।

## (घ) यातायातका लागि चाहिने मालसामानहरू:-

बस, ट्रक, जीप, मोटर (इन्जिन मात्र), डम्पर, ट्रैलर, कण्टेनर र यीनका पार्ट पुर्जाहरू, पेट्रोल टंकी, पेट्रोल, मोबिल, लुब्रिक्यान्ट र यस्तै तेल पदार्थहरू ।

## २. २० प्रतिशतसम्म पैठारी गर्न पाउने वस्तुहरू:-

सुखा फलफूल, मसला, रेडियो, रेडियोग्राम, रेकर्ड प्लेयर, ट्रान्जिष्टर, ग्रामोफोन, टेपरेकर्डर, क्यासेट रिकर्डर र टेप, डाक्टरी औजारहरू, क्यामरा, फोटोग्राफिक गुड्स, औषधि (तैयारी), फ्लोरिंग र फर्निचिंगका सामानहरू, अप्टिकल गुड्स, कसमेटिक्स गुड्स, ट्वाइलेट गुड्स, मदिरा, घडी र घडीवेण्ड, ऐना, रेफ्रिजरेटर, रेजर ब्लेड्स, डाइज एण्ड कलर, ग्लू, सन साइका, ल्यामिनेटेड सिट्स, त्रिपाल ।

## ३. १० प्रतिशतसम्म पैठारी गर्न पाउने वस्तुहरू:-

इलेक्ट्रिक गुड्स, अफिस इक्वीपमेन्ट, स्टेशनरी गुड्स, मोटर कार, मिनिबस, मोटर साइकल र यीनका पार्ट्स पुर्जाहरू, टायर ट्यूब फ्लेप्स, हिटर, रूम कण्डिसनर्स, स्विडज् मेशीन निडल्स, तयारी पोशाक, पोते, नेल कटर, कांचको सामान, टूथब्रुस, टूथपेष्ट, होजियरी गुड्स, स्वेटर, कटलरी, खेलकूदका सामान, क्याम्पर, तास (अस्लिल बाहेक), लाइटर, ग्याँस लाइटर र ग्याँस, इमिडेशन ज्वेलरी, प्लाष्टिकसका सामानहरू, स्टाम्पिङ्ग पदाइल, सूती, रेशमी, उनी बुट्टा भने धागो ।

## ४. बांकी प्रतिशतबाट पैठारी गर्न पाउने वस्तुहरू:-

उनी, सूती, रेशमी, नाइलन, सिन्थेटिक आदि विभिन्न प्रकारका कपडा, चिनी, मिल्क फूडहरू, कण्डेन्स मिल्क, मिल्क मिल्क पाउडर, हर्लक्स, ओभलटिन, नेष्टोमाल्ट वा यस्तै अन्य खाद्य पदार्थ ।

५. एक आर्थिक वर्षमा रु. २५,०००/- सम्म बोनस सटही पाउने व्यापारीको सम्बन्धमा उल्लेखित प्रतिशत लागू हुने छैन ।

६. २०२४/१२५ को तत्सम्बन्धी नेपाल राजपत्रमा प्रकाशित सूचना खारेज गरिएको छ ।

आज्ञाले-

पी. बी. विष्ट

श्री ५ को सरकारको का. मु. सचिव

५४६

आधिकारिकता मुद्रण विभागबाट प्रमाणित गरिएपछि मात्र लागू हुनेछ।